

איך דאנק דיר באשעפער.

א דאנק. ברענגט א דאנק.

זמנים	מוצש"ק	הדלק'נ	מוצש"ק	הדלק'נ
Brooklyn:	7:34	9:03	Toronto:	8:02 9:32
Monsey:	7:36	9:05	Montreal:	7:43 9:12
Monroe:	7:37	9:06	Manchester:	8:20 9:35
Lakewood:	7:31	9:03	London:	8:05 9:34
Miami FL:	7:35	9:04	Jerusalem:	6:42 8:36

פרשת אחרי תשפ"ב לפ"ק גליון 116

געטראפן דאס געלט

ערב יו"ט, האב איך באקומען א גרויסע סומע געלט פון איינעם און איך בין געווען זייער פארנומען. מוצאי די ערשטע טעג, האב איך נישט געקענט געדענקן וואו איך האב געלייגט דאס געלט. איך בין געווארן זייער באזארגט, ווייל איך האב געהאט צוויי נישט אידישע ארבעטערס ביי מיר אינדערהיים און איך האב אנגעהויבן טראכטן אפשר האבן זיי עס גענומען. איך האב זיך אראפגעזעצט און אנגעהויבן דאנקען דעם באשעפער פאר'ן געבן דאס געלט און פאר'ן געבן דעם נסיון און געזאגט אז איך גלייב אז די עגמת נפש איז זיכער דאס בעסטע פאר מיר, און געדאנקט פאר אלע גוטע זאכן וואס ער טוט מיט מיר אייביג און ער וועט מיר זיכער העלפן יעצט אויך. ווי אויך האב איך האב געזאגט מזמור לתודה. נאכ'ן דאנקען האב איך נאכאמאל געזוכט און ב"ה, איך האב זיך דערמאנט וואו עס ליגט און איך האב געטראפן דאס גאנצע געלט.



קיינער איז נישט געשעדיגט געווארן

יעצט חוה"מ, בין איך געפארן מיט די גאנצע משפחה. אן אנדערע קאר האט זיך איינגעדרייט די לעצטע מינוט און איך האב זיך נישט געקענט אפשטעלן. מיין קאר האט זיך איבערגעדרייט אפאר מאל און גוט צוקראכט געווארן, אבער ב"ה, חסדי השם, קיינער איז נישט געשעדיגט געווארן און יעדער איז ארויס געזונט. געלויבט דער גרויסער באשעפער וואס היט אונז אייביג.

הטוב, פי לא כלו רחמיה, המרחם, פי לא תמו חסדיך

אמר רבי בנימין הכל בחזקת סומין עד שהקדוש ברוך הוא מאיר את עיניהם

ווייניגער ווי מען האט געטראכט

מיין אקאונטענט האט מיר אנגערופן די וואך און געזאגט אז איך וועל דארפן צושטעלן א גרויסע סומע צו באצאלן מייע שטייערן. איך בין געווען באזארגט פון וואו איך וועל קענען אויפקומען מיט דאס געלט. ב"ה, איך האב געהאט שכל און אנגעהויבן דאנקען דעם באשעפער פאר אלעמאל וואס איך האב געלט ווען איך דארף און געזאגט, "רבוש"ע, איך פארלאז זיך נאר אויף דיר." ווען איך בין געגאנגען צו די אקאונטענט האט ער מיר געזאגט אז ער האט געטראפן א וועג וויאזוי איך וועל קענען באצאלן א סאך ווייניגער געלט ווי ער האט אנפאנג געטראכט. איך דאנק דיר באשעפער פאר דייע חסדים יעצט און אויך אלעמאל.

פי הוא קל זן ומפרנס לכל ומטיב לכל

א גוט ווארט אויף די וואך

דער הייליגער תפארת שלמה זי"ע שרייבט: עס שטייט אין תהילים פתחו לי שערי צדק אבא בם אודה קה. זאגט ער, אז כדי צו עפענען די טויערן פון הימל, דארף א איד קודם דאנקען דעם באשעפער און דערנאך קען מען בעטן. דעריבער, שטייט צום ערשט אודה קה און דערנאך קען א מענטש זאגן אנה ד' הושיעה נא. דאס זעלבע שטייט אין גמרא מסכת ר"ה, לעולם יסדר אדם שבחו של השי"ת ואח"כ תפלה. צוליב דעם, האבן די אנשי כנה"ג מסדר געווען פסוקי דזמרה, וואס באשטייט אויף דאנקען דעם באשעפער און דערנאך קען א איד בעטן פאר זיינע צרכים.

גלייך אדורך געלאזט

מיר זענען געפלוין און אנקומענדיג אין עירפארט האט מיין מאן געזעהן אז זיין פאספארט איז אפגעלאפן. מיר האבן נישט געוואוסט אויב מען וועט קענען פארן. אנשטאט צו זארגן, האבן מיר אנגעהויבן דאנקען דעם גרויס'ן באשעפער, ווייל ער קען אלעס טון. ווען ער איז אנגעקומען אין די רייע האט דער מענטש געקוקט אויפ'ן פאספארט און זיך אנגערופן "ס'איז צייט צו מאכן א נייע פאספארט" און ער האט אים אדורך געלאזט גלייך. איך האב נישט די ווערטער מיט וואס צו דאנקען דעם גרויס'ן באשעפער פאר זיינע חסדים.

אין לנו על מי להשען פי אם על אבינו שבשמים



929.359.9022
Sales@TheBusinessCardShoppe.com
For all your printing needs!

צו ארויפגיין אויף די גרופס
רופט/טעקסט: 347-941-4070

מער פון 30,000 אידן פארציילן וואונדערליכע ישועות און השגחה פרטיות דורך דאנקען דעם אויבערשטן! א אלוט פליק אויף השי"ת אלוט וואלף.

לזכות לע"נ
דאבריש בת
ר' יצחק הלוי ע"ה

איר קענט האבן דער זכות פון פארשפרייטן דעם גליון און דורכדעם וואס אידן דאנקען דעם אויבערשטן ברבים און מאכן גרויס זיין נאמען, וועט איר געהאלפן ווערן. צו מנדב זיין לע"נ אדער לזכות לרפואה רופט: 347-941-4070